



Qafqazda təhlükəsizliyi və sülhü Azərbaycan təmin edəcək

Təbii ki, işğalçılıq siyasəti sayəsində dalan ölkəyə çevrilən, hərtərəfli tənəzzülə uğrayan Ermənistan sülhdən yayınmaqla özünü bir dövlət olaraq məhv olmaq təhlükəsi qarşısında qoyur və bu gerçəkliyi İrəvan da bilir.

Lakin müstəqil siyasət yürüdə bilməməsi, eyni anda bir neçə ölkənin forpostu olmaq kimi "unikal" fəaliyyəti sayəsində Ermənistan özünün xilas olacaq sülh müqaviləsini imzalaya bilmir. Konkret ifadə etsək, Qərbdəki ağaları buna imkan vermir.

Ermənistan "sülh" adı altında Cənubi Qafqazda münafişə, müharibə toxumları səpmək istəyən riyakar Qərb ölkələrinin əmri, qızıqsıdırması ilə yenidən müharibə eforiyasına qapılır. Amma İrəvan unutmamalıdır ki, heç bir xarici qüvvə və onların Ermənistana verdikləri köhnə-külüş hərbi texnikaları "dəmir yumruğ"un qarşısında tab gətirə bilməz, necə ki, buna 44 günlük müharibədə, eləcə də 23 saatlıq antiterror tədbirlərində əyani şahidlik ediblər.

Odur ki, Ermənistan neçə ki, gec deyil, ağılı başına yığmalı və elə özünün xeyrinə olaraq sülh müqaviləsinin tezliklə imzalanmasına çalışmalıdır.

Qafqazda təhlükəsizliyi və sülhü Azərbaycan təmin edəcək

Cənubi Qafqazda təhlükəsizliyi və sülhü təmin edəcək yeganə güc Azərbaycandır. Regionun lider ölkəsi olan Azərbaycan bölgənin inkişafı, tərəqqisi, gələcəyi naminə Ermənistan ilə normallaşmaya tez bir zamanda nail olunması üçün bütün mümkün addımları atır, əməli fəaliyyət göstərir.

Hətta Azərbaycan ilə Ermənistan arasında barış əldə olunması üçün kənar vasitəçilərə belə lüzum görməyən Bakı ikitərəfli görüşlərin sülhə gətirib çıxaracağını əminliklə bildirir və bu fikri müdafiə edir.

Lakin Azərbaycanın siyasi, diplomatik müstəvidə sülh istiqamətində atdığı addımlara qarşı tərəf nəinki adekvat cavab verir, əksinə, sülhdən yayınmaq üçün hər cür siyasi, hərbi təxribatlara əl atır.

Dekabrın 4-də Ermənistan Xarici İşlər Nazirliyinin guya Azərbaycan tərəfinin açdığı atəş nəticəsində erməni hərbcisinin həlak olması ilə bağlı açıqlaması da İrəvanın növbəti sülh-pozucu davranışlarına nümunədir.

Ermənistan XİN-in dezinformasiya xarakterli, iftira dolu iddiasını Azərbaycan Müdafiə Nazirliyi təkzib edib və Ermənistan tərəfinin yaydığı məlumatın həqiqətə uyğun olmadığını bəyan edib.

Azərbaycan Xarici İşlər Nazirliyi isə bildirib ki, Ermənistan tərəfinin bu yalan açıqlaması onun silahlı qüvvələrində baş verən özbaşınalığı və hərc-mərcliyi ört-basdır etmək niyyəti daşıyır.

Sülh sazişi üzrə təklifləri 70 gündən artıq müddətdə yubadan Ermənistan tərəfi indi də bu cür pozucu açıqlamaları ilə normallaşma prosesinin perspektivlərinə xələl gətirir.

Ermənistan tərəfi bu kimi açıqlamaları ilə həmçinin sərhəd bölgələrində süni gərginlik yaratmaq və üçüncü dövlətlərin diqqətini cəlb etmək məqsədi güdür: "Azərbaycan öz tərəfindən postmünaqişə mərhələsində sülh və quruculuq söylərini davam etdirəcək və bu prosesə qarşı yönələn hər hansı addımların qarşısını qətiyyətlə alacaqdır".

Azərbaycan ərazilərinin 20 faizini işğal altında saxladığı müddət-

də, eləcə də Vətən müharibəsindən sonrakı dövrdə iki ölkə arasında münaqişənin sülh yolu ilə həll olunmaması üçün bütün çirkin yollara əl atan Ermənistan tərəfi hazırda barışa zərbə vuran fəaliyyətlə məşğuldur. Bunu İrəvanın aylardır Azərbaycanın sülh sazişi üzrə təkliflərinə cavab verməməsi də aydın şəkildə göstərir.

Noyabrın 20-də Prezident İlham Əliyev və İraq Prezidenti Əbdüllətif Camal Rəşid mətbuata bəyanatlarla çıxış edən zaman dövlət başçımız məhz bu vacib məqama toxunaraq söylədi ki, Ermənistandan təklifimizə dair qeydləri gözləyirik. Biz bir neçə dəfə sülh müqaviləsinin layi-

həsi ilə bağlı təklifləri mübadilə etmişik: "Lakin indi biz sentyabrın 11-dən bəri Ermənistan hökumətindən bu qeydlərlə bağlı rəyinin nədən ibarət olduğuna dair cavab verməsini iki aydan artıqdır ki, gözləyirik və bizə heç bir cavab gəlməyib".

Təbii ki, işğalçılıq siyasəti sayəsində dalan ölkəyə çevrilən, hərtərəfli tənəzzülə uğrayan Ermənistan sülhdən yayınmaqla özünü bir dövlət olaraq məhv olmaq təhlükəsi qarşısında qoyur və bu gerçəkliyi İrəvan da bilir.

Lakin müstəqil siyasət yürüdə bilməməsi, eyni anda bir neçə ölkənin forpostu olmaq kimi "unikal" fəaliyyəti sayəsində Ermənistan özünün xilas olacaq sülh müqaviləsinə

imzalaya bilmir. Konkret ifadə etsək, Qərbdəki ağaları buna imkan vermir.

Ermənistan "sülh" adı altında Cənubi Qafqazda münaqişə, müharibə toxumları səpmək istəyən riyakar Qərb ölkələrinin əmri, qızıdırması ilə yenidən müharibə eyniforiasına qapılır. Amma İrəvan unutmamalıdır ki, heç bir xarici qüvvə və onların Ermənistana verdikləri köhnə-külüş hərbi texnikaları "dəmir yumruğ"un qarşısında tab gətirə bilməz, necə ki, buna 44 günlük müharibədə, eləcə də 23 saatlıq antiterror tədbirlərində əyani şahidlik ediblər.

Odur ki, Ermənistan necə ki, gec deyil, ağılı başına yığmalı və elə özünün xeyrinə olaraq sülh mü-

qaviləsinin tezliklə imzalanmasına çalışmalıdır.

Yuxarıda sözügedən bəyanatında Prezident İlham Əliyevin söylədiyi kimi: "...Qeydlərimiz ilə bağlı Ermənistandan nə qədər tez cavab alsaq, bir o qədər də yaxşı olar. Heç bir beynəlxalq təzyiq Azərbaycan xalqının və Azərbaycan hökumətinin iradəsinə təsir göstərə bilməz. Ermənistan indi dünyanın müxtəlif yerlərində olan diaspor təşkilatlarından Azərbaycana hər yerdə hücum etmək üçün istifadə edir. Lakin onlar üçün bu, sıfır nəticə verəcək".

*Yasəmən MUSAYEVA,
"Azərbaycan"*

